

Saħħa u sigurtà fuq il-post tax-xogħol - Dmirijiet taħt il-ligijiet WHS

Il-ligijiet mudell dwar is-Saħħa u s-Sigurtà fuq il-post tax-Xogħol jobbligaw li min iħaddem jieħu ħsieb is-saħħa, is-sigurtà u l-benesseri tan-nies fuq il-post tax-xogħol. Dan jinkludi:

- tipprovdi u żżomm ambjent tax-xogħol li huwa mingħajr riskju għas-saħħa u s-sigurtà
- tipprovdi faċilitajiet adegwati u aċċessibbli għall-benessri tal-ħaddiema biex iwettqu xogħolhom, u
- tissorvelja s-saħħa tal-ħaddiema u l-kundizzjonijiet tal-post tax-xogħol biex tevita mard jew korrimment.

Dmir lejn il-ħaddiema

Għandek id-dmir li tiżgura s-saħħa u s-sigurtà tal-ħaddiema tiegħek. Trid telimina r-riskju ta' espożizzjoni għal COVID-19, jew jekk dan ma jkunx possibbli, jeħtieġ li timminimizza r-riskju kemm jista' jkun.

Ipproteġi l-ħaddiema mir-riskju ta' espożizzjoni għal COVID-19 billi, pereżempju:

- timplimenta arranġamenti biex il-ħaddiema jkunu jistgħu jaħdmu mid-dar
- tobbliga l-ħaddiema jipprattikaw id-distanzjar fiżiku u l-iġjene tajba
- tobbliga l-ħaddiema jibqgħu d-dar meta jkunu morda, u
- tindif tal-post tax-xogħol regolarment u bir-reqqa.

Dmir lejn nies oħra fuq il-post tax-xogħol

Trid tiżgura li x-xogħol tan-negozju tiegħek ma jpoġġix is-saħħa u s-sigurtà ta' nies oħra bħal klijenti u viżitaturi friskju.

Ipproteġi lil oħrajn mir-riskju ta' espożizzjoni għal COVID-19 billi, pereżempju, tobbligahom:

- jipprattikaw d-distanzjar fiżiku, inkluż permezz ta' kunsinni u ħlasijiet mingħajr kuntatt
- prattika iġjene tajba, u
- joqgħodu 'l bogħod mill-post tax-xogħol, għajr meta jkun essenzjali

Dmir li żżomm il-post tax-xogħol u l-faċilitajiet fi stat xieraq

Trid iżżomm il-post tax-xogħol tiegħek fi stat xieraq biex tiżgura li l-ambjent tax-xogħol ma jpoġġix lill-ħaddiema u lil oħrajn friskju li jikkuntrattaw COVID-19.

Evita l-periklu fl-ambjent tax-xogħol billi, pereżempju:

- tnaddaf il-post tax-xogħol regolarment u bir-reqqa
- tbiddel it-tqassim tal-post tax-xogħol biex tippermetti d-distanzjar fiżiku, u
- tillimita n-numru tan-nies fuq il-post tax-xogħol.

Għandek tipprovdi wkoll faċilitajiet adegwati fil-post tax-xogħol tiegħek inklużi:

- faċilitajiet għall-ħasil tal-idejn bis-sapun, ilma u xugaman tal-karta
- sanitizer tal-idejn, fejn ma jkunx possibbli għall-ħaddiema li jaħslu idejhom, u
- kmamar tal-persunal li huma nodfa u jippermettu d-distanzjar fiżiku.

Ipprovdi lill-ħaddiema bi pawżi regolari biex jużaw il-faċilitajiet, speċjalment biex jaħslu idejhom.

Dmir li tipprovdi informazzjoni, taħriġ, struzzjoni u sorveljanza

Int trid tagħti lill-ħaddiema tiegħek informazzjoni jew taħriġ li huwa meħtieġ biex tiproteġihom mir-riskju li jiġu esposti għal COVID-19 mix-xogħol tagħhom.

Dan jista' jinkludi:

- gwida dwar il-ħasil tal-idejn kif suppost
- taħriġ dwar kif tilbes sew u tuża kwalunkwe tagħmir protettiv personali meħtieġ
- taħriġ dwar kif u meta għandhom inadffu
- istruzzjonijiet dwar kif jiġi stabbilit post tax-xogħol fid-dar mingħajr periklu, u
- struzzjonijiet li dak li jkun joqgħod id-dar u ma jmurx xogħol jekk ma jiflaħx.

Dmir li tikkonsulta

Trid tikkonsulta mal-ħaddiema dwar kwistjonijiet ta' saħħa u sigurtà relatati ma' COVID-19 u tagħti lill-ħaddiema l-opportunità li jesprimu l-fehmiet u tħassib tagħhom. Ikkunsidra l-opinjonijiet u tinforma lill-ħaddiema dwar ir-riżultat tal-konsultazzjoni.

Ikkonsulta mal-ħaddiema meta int:

- twettaq valutazzjoni tar-riskju
- tieġu deċiżjonijiet dwar miżuri ta' kontroll għall-immaniġġjar tar-riskji, bħall-introduzzjoni ta' arrangamenti ta' xogħol mid-dar, jew tintroduċi limitazzjonijiet fuq il-post tax-xogħol biex jiżgura distanzjar fiżiku
- tieġu deċiżjonijiet dwar il-faċilitajiet fuq il-post tax-xogħol, u
- tipproponi bidliet oħra li jistgħu jaffettwaw is-saħħa u s-sigurtà tal-ħaddiema.

Trid issegwi kwalunkwe proċedura ta' konsultazzjoni miftiehma. Jekk hemm rappreżentanti tas-saħħa u s-sigurtà, trid tinkludihom f'konsultazzjoni.

Iktar informazzjoni

Għal aktar informazzjoni dwar COVID-19 u s-saħħa u s-sigurtà fuq il-post tax-xogħol, mur fuq [Safe Work Australia website](https://www.swa.gov.au/coronavirus) (il-websajt Safe Work Australia).